

il-Gżejjer

OTTUBRU 1981

Nru. 105

We promise you
a warm welcome.



AIRMALTA 

Spicċa s-Sena bit-Tajjeb



Biljett ta' £M1 fil-Lotterija Nazzjonali l-Kbira ta' Malta jista' jrebbhek il-premju favoluż ta' £M50,000 jew wieħed mill-ħames premjijiet ta' £M1,000-il wieħed.

Iżjed ma tixtri biljetti, iżjed għandek ċansijiet biex tirbaħ u tispicċa s-sena bit-tajjeb. Ixtri aktar biljetti llum mingħand l-bejjiegħa tal-biljetti tal-Lotterija, banek tal-lottu jew minn kiosks tal-Lotterija f'Malta u Għawdex.

IL-LOTTERIJA NAZZJONALI KBIRA TA' MALTA



TAGHLAQ 23 TA' DIĊEMBRU

Ixtri biljett jekk trid ix-xorti tghinek.


il-Gzejjer

OTTUBRU 1981

Nru. 105

Mahrug
mit-Taqsima tat-Tagħrif,
Kastilja, Malta.

	Paġna
Il-Laqgħa tal-Prim Ministru mal-Papa	2
Emendi għall-'Policy' ta' l-Awtorità tad-Djar dwar il-'Plots'	3
Fethu l-Iskejjel	4
Dwar Għawdex	6
Imgieba fit-Triq	7
Proġett kbir fil-Facilitajiet tal-Port	8
Rakkont għat-Tfal	10
Paġna għan-Nisa	12
L-Apprendistat fis-Snajja' tal-Bini	14
Jitkellem l-Avukat	16



Permezz ta' tahnig intensiv li l-Air Malta ipprovdiet lill-haddiema tekniċi tagħha, dawn issa huma ikkwalfikati b'ċertifikati internazzjonali biex jagħmlu xogħol ta' manutenzjoni kemm fuq l-ajruplani ta' l-Air Malta u kemm fuq dawk ta' linji oħrajn.

IL-LAQGHA TAL-PRIM MINISTRU DOM MINTOFF MAL-QDUSIJA TIEGHU L-PAPA ĠWANNI PAWLU II

Nhar l-Erbgha, 11 ta' Novembru l-Prim Ministru s-Sur Dom Mintoff iltaqa' ma' l-Eminenza Tieghu l-Kardinal Casaroli, Segretarju ta' l-Istat fil-Vatikan u nhar il-Hamis 12 ta' Novembru s-Sur Mintoff kellu udjenza mal-Papa Ġwanni Pawlu II.

F'dawn il-laqghat il-Prim Ministru fisser l-ghanijiet li dejjem haddan il-Gvern tar-Repubblika ta'Malta, fil-politika tieghu ta' non allinejament u ta' newtralità fl-interess tas-sigurtà u l-paċi internazzjonali b'mod partikulari dāk li ghandu x'jaqsam mal-Mediterran. Il-Papa laqa' b'attenzjoni kbira dak li qal il-Prim Ministru u kkonferma l-interess u l-appoġġ tas-Santa Sede għall-inizjattiva favur il-paċi u l-koperazzjoni bejn il-ġnus, fir-rispett tas-sovranità u tal-jeddijiet tal-popli kollha.

F'dawn il-laqghat ġew eżaminati wkoll suġġetti li jolqtu r-relazzjonijiet bejn il-knisja u l-istat bil-ghan li jinstabu soluzjonijiet sodisfaċenti għall-problemi li jeżistu — fi spirtu ta' djalogu kontinwu bejn l-awtoritajiet ċivili u dawk eklezjastiċi, fil-livelli kollha — li jservu wkoll għal kollaborazzjoni diretta biex ikatru l-ġid morali u l-progress ċiviku u soċjali tal-poplu Malti.

Il-Papa laqa' b'attenzjoni kbira dak li qal il-Prim Ministru u kkonferma l-interess u l-appoġġ tas-Santa Sede għall-inizjattiva favur il-paċi u l-koperazzjoni bejn il-ġnus, fir-rispett tas-sovranità u tal-jeddijiet tal-popli kollha.



EMENDI GHALL-POLICY TA' L-AWTORITA TAD-DJAR

DWAR IL-PLOTS

Il-Gvern Soċjalista jwiegħed u jwettaq. Fil-Pjan ta' Żvilupp li għadu kemm għadda mill-Parlament intqal li l-Gvern jkompli jagħti aktar għajjnuna lil min irid jibni d-dar tiegħu fuq plots li johroġ il-Gvern minn żmien għal żmien. Ftit xhur ilu għamel ukoll liġi biex heles lil min jibni d-dar tiegħu fuq plot tal-Gvern mill-ispejjeż biex issir it-triq u mill-ispejjeż biex jasal id-drenaġġ u l-ilma.

Il-Konferenza Ġenerali tal-Partit Laburista ta' din is-sena ikkonfermat l-għaqal ta' dik il-politika u hegġet lill-Gvern biex ikompli jżid l-għajjnuna lil dawk li d-dhul tagħhom huwa baxx.

Biex dan jista' jseħh, il-Gvern Soċjalista permezz ta' l-Awtorità tad-Djar, ser jerga' johroġ plots għall-poplu u ser jieħu l-opportunità biex ikompli jkabbar l-għajjnuna u l-benefiċċji taħt din l-iskema. Dan ser jagħmlu skond ix-xewqat u l-ħtigijiet tal-poplu, waqt li jieħu in kunsiderazzjoni wkoll iż-żidiet li jagħti ma' kull budget. Għalhekk il-Gvern ser johroġ aktar plots u l-għajjnuna mill-Awtorità tad-Djar sejra tkun hekk:

1. PLOTS

Peress li diversi nies urew ix-xewqa li, għalkemm id-dhul tagħhom ikun baxx, ma jixtiequx ikollhom dar b'fuq jew isfel mhux tagħhom, dawn ser jingħataw l-opportunità li jibdew billi jibnu l-ewwel sular (filwaqt li jhallu t-tromba biex ikun jista' jitla' t-taraġ) u mbagħad jibnu t-tieni sular meta u kif il-mezzi tagħhom ikunu jifilhu.

Għal dan il-għan ser jingħataw self mingħand il-Lohombus Corporation u għajjnuna mill-Awtorità tad-Djar kif ser ngħidu:—

KATEGORIJA "A" — (dawk li jkollhom l-għażla li għall-ewwel jibnu sular wieħed biss bi tromba lesta għat-taraġ għal fuq u li d-dhul tagħhom ma jaqbix £M4,000).

- 1: Dawk li d-dhul tagħhom ma jaqbix l-£M2,000:—
Self sa £M4,000 għall-ewwel sular biss. B'imghax ta' 2½%, waqt li l-Awtorità toħroġ 5½% għajjnuna fuq l-imghax. Isir depożitu l-bank ta' £M400 mill-applikant.
Peress li l-income tiegħu ikun żgħir, ma jkunx mitlub li jhallas lura f'imghax jew kapital aktar minn £M150 fis-sena.
- 2: Dawk li d-dhul tagħhom huwa bejn £M2,000 u £M3,000:—
Self sa £M4,000 għall-ewwel sular biss. B'imghax ta' 3%, waqt li l-Awtorità toħroġ 5% għajjnuna fuq l-imghax.
Isir depożitu l-bank ta' £M750 mill-applikant.
- 3: Dawk li d-dhul tagħhom huwa bejn £M3,000 u £M4,000:—

Self sa £M4,000 għall-ewwel sular biss, u self sa £M7,000 jekk jew meta jibnu t-tieni sular ukoll. B'imghax ta' 3½%, waqt li l-Awtorità toħroġ 4½% għajjnuna fuq l-imghax.

Isir depożitu l-bank ta' £M1,000 mill-applikant.

KATEGORIJA "B" — (Dawk li d-dhul tagħhom huwa bejn £M4,000 u £M7,000):—

- 1: Dawk li d-dhul tagħhom huwa bejn £M4,000 u £M5,000:—
Self sa £M7,000 għal dar b'zewġ sulari b'imghax ta' 6% waqt, li l-Awtorità toħroġ 2% għajjnuna fuq l-imghax.
Isir depożitu l-bank ta' £M1,200 mill-applikant.
Il-ħlas lura tas-self irid isir fi żmien massimu ta' hamsa u għoxrin sena.
- 2: Dawk li d-dhul tagħhom huwa bejn £M5,000 u £M7,000:—
Self sa £M8,000 għal dar b'zewġ sulari b'imghax ta' 7%, waqt li l-Awtorità toħroġ 1% għajjnuna fuq l-imghax.
Isir depożitu l-bank ta' £M1,500 mill-applikant.
Il-ħlas lura tas-self irid isir f'żmien massimu ta' għoxrin sena.

KATEGORIJA "C" — (Dawk li d-dhul tagħhom huwa aktar minn £M7,000):—

Dar ta' zewġ sulari: self sa £M9,000 b'imghax kummerċjali.

Isir depożitu l-bank ta' £M2,000 mill-applikant.

Il-ħlas lura tas-self irid isir f'żmien massimu ta' hmistax-il sena.

2. A. REVIŻJONI

Kull sentejn jerga' jigi meqjus id-dhul ta' min ikun ha self taħt din l-iskema halli r-rata ta' l-imghax u l-għajjnuna li jkun ingħata fuq l-imghax jigu regolati skond id-dhul rivedut tiegħu. Dan id-dhul jista' jkun żdied, imma jista' jkun ukoll naqas. Ngħidu aħna, fil-każ ta' min ikun sar penzjonant jew f'każi fejn l-applikant imut u jonqos id-dhul tal-familja, ikun xieraq li r-rata ta' l-imghax tonqos u tizzied l-għajjnuna fuq l-imghax. Il-kuntratt ma' l-Awtorità se jkun jipprovdni għar-reviżjoni kif indikat.

B.

L-'income' ta' l-applikant ifisser id-dhul kollu tarraġel u l-mara, u fil-każ ta' l-għarajjes, ikun dak ta' l-għarus biss jew ta' l-għarusa, liema minnhom ikun l-applikant, u jkun se jassumi r-responsabbiltà tal-kuntratt.



JIFTHU L-ISKEJJEL

MADWAR 54,000 student li jattendu skejjel primarji, sekondarji, skejjel ta' l-edukazzjoni speċjali, skejjel tas-snajja', istituti tekniċi u l-Liceo bdew is-sena skolastika tagħhom nhar it-Tnejn 21 ta' Settembru. Għal darb'ohra din is-sena skolastika kienet karatterizzata minn żjieda ta' studenti fid-diversi livelli ta' tagħlim speċjalment dak sekondarju.

KINDERGARTENS

Madwar 4,200 tifel u tifla qegħdin jattendu fl-64 ċentru tal-kinder-garten imxerrdin ma' Malta u Għawdex. Dan ifisser li hemm żjieda ta' madwar 350 fuq in-numru tas-sena l-oħra.

SKEJJEL PRIMARJI

Id-dhul ta' tfal fl-iskejjel primarji tal-Gvern ukoll juru żjieda fuq dak tas-sena l-oħra. Fil-fatt, il-figuri ta' tfal għal din is-sena skolastika juri żjieda ta' aktar minn 1,000 tifel u tifla. Din is-sena aktar minn 25,000 student qegħdin jattendu l-iskejjel primarji tal-Gvern. Barra minn hekk 750 tifel u tifla bdew jattendu wkoll l-iskejjel speċjali. Dan ifisser li ċ-ċifra telgħet b'żjieda ta' madwar 100 fuq dik tas-sena li għaddiet.

SKEJJEL SEKONDARJI

In-numru ta' studenti li qegħdin jattendu l-iskejjel sekondarji tal-Gvern din is-sena jlahħaq aktar minn 15,000. Madwar 1,200 minn dawn huma studenti ta' l-iskejjel tas-snajja' li jattendu wkoll skejjel

sekondarji għal parti mit-tagħlim tagħhom.


Parti kbira miż-żjieda fin-numru ta' studenti fl-iskejjel sekondarji hija dovuta għall-ftuħ tal-Junior Lyceums għal bniet u għas-subien.

Kwazi 800 tifel bdew jattendu l-Junior Lyceum tas-subien li issa msemmi Liceo Vassalli filwaqt li 1,410 tifla għall-ewwel darba bdew jattendu l-Junior Lyceum għal bniet. Uħud minn dawn ġew ukoll minn diversi skejjel privati. Il-Junior Lyceums ġew immedija bil-ghan li jintgħazlu l-aħjar studenti li huma l-iktar motivati biex isegwu kors ta' edukazzjoni sekondarja li jwassal għall-General Certificate of Education (G.C.E.) ta' livell ordinarju u għall-Matrikola.



GHALLIEMA ADATTATI

Biex jintlahaq dan il-ghan int-ghazlu l-aktar għalliema addattati biex jgħallmu fil-Junior Lyceums. Ingiebu minn barra għalliema ta' esperjenza u bi kwalifiki għolja. Dawn l-għalliema gejjin mill-Belġju, il-Polonja, l-Ingilterra u l-Italja. Il-Junior Lyceums huma attrezzi sewwa b'laboratorji għax-xjenza, libreriji tajbin, gymnasium u faċilitajiet oħra għall-isport. Hemm ukoll laboratorji għat-tagħlim tal-lingwi. L-istudenti, fil-kors ta' tagħlim tagħhom, se jingħataw għadd ta' proġetti sabiex jitharrġu fis-sengħa tar-riċerka, jkunu kapaċi għal aktar studju avanzat, jgħarfu jużaw aktar il-librerija u, titrawwem fihom għażla tajba fil-qari.



SUBJECT CLASSES

Ser tithaddem is-sistema ta' 'subject classes', fejn it-tfal imorru fi klassijiet mgħammra apposta skond il-suġġetti mgħallma fihom. L-għalliema b'din l-iskema, jkollhom il-possibilita' li jarmaw kif jixraq, b'dak it-tagħmir kollu meħtieġ, il-klassi tagħhom u tidhol fihom l-ghira personali, li jzommuha mill-aħjar. L-istudenti, min-naħa tagħhom, kontinwament ibiddu l-ambjent, u b'hekk jaddattaw ruħhom aħjar għall-lezzjoni fil-klassi li tingħata fiha. L-Erbgħa wara nofsinhar ser isiru attivitajiet ekstrakurrikulari li

jinkludu attivitajiet ta' rikreazzjoni soċjali, kulturali u sportiva. F'dawn l-attivitajiet ser ikun hemm il-kope-razzjoni ta' l-għalliema.

SKEJJEL TAS-SNAJJA'

L-iskejjel tas-snajja' li fethu aktar kmieni dan ix-xahar fihom aktar minn 4,000 ġuvnu u tfajla li qegħdin jingħataw taħriġ f'16-il senġha differenti. In-numru ta' studenti li jattendu dawn l-iskejjel tas-snajja' qegħdin jiziedu minn sena għall-oħra. In-numru tas-subien fi skejjel tas-snajja' telgħha b'madwar 600 u n-numru ta' tfajliet telgħha madwar 300.

"EXTENDED SKILL TRAINING SCHEME"

Tkompliet tissahħaħ ukoll l-iskema tat-taħriġ estiż fid-diversi snajja' magħrufa bħala l-"Extended Skill Training Scheme". L-opportunitajiet issa kibru għal dawk l-istudenti li jridu jidhlu fl-iskema.

L-Istituti Tekniċi ukoll bdew il-korsijiet tagħhom. B'kollox hemm madwar 1,300 studenti f'Malta u Għawdex.

Fil-Liċeo l-Ġdid qed jattendu iktar minn 700 studenti fl-ewwel sena tal-kors filwaqt li n-numru ta' studenti fit-tieni sena tal-kors tagħhom huma ta' 420.

LEATHER SHOES BY Quality Shoes


When in Malta, you are invited to visit our factory and see for yourself the wide selection of highest quality leather shoes — all at very reasonable prices.

Quality Shoes Ltd.
U.B. 33 San Gwann Industrial Estate,
San Gwann.
Tel. 44641, 491292.



Quality Shoes

U.B. 33 San Gwann Industrial Estate San Gwann. Tel: 44641, 491292 Shopping Hours: 9 a.m. - 3 p.m.



BARRIERI TA' L-IRHAM

META wiehed iżur it-trufijiet tar-raħal tal-Qala f'Għawdex u jibqa' nieżel 'l isfel għal wara s-Santwarju Nazzjonali tal-Kunċizzjoni, jilmah, fuq ix-xellug ġewwa ħondoq, barriera kbira tal-ġebel tassamm, (bosta drabi msejjaħ l-irħam ta' Għawdex). Il-barriera mnejn jinqata' dan l-irħam f'Għawdex tissejjah il-Barriera ta' Ras il-Qala. Iktar 'l hemm minnha, tidher barriera oħra ta' l-istess materjal magħrufa bħala l-Barriera ta' Hondoq ir-Rummien. Ghalkemm, għall-ghajnejn ta' l-esperti, teżisti bejniethom xi differenza żgħira, il-ġebel taż-żewġ barrieri għandu l-istess kwalitajiet tajba u joffri l-istess karatteristiċi ta' din il-ġebbla samma tipikament Għawdxija.

Dari, l-Għawdxin, biex jaqtgħu din ix-xorta ta' blat, kienu jużaw metodi iebes u primittivi li, f'dawk l-inħawi, mikwija bix-xemx sajjija jew ingazzati bil-kesħa qalila taxxitwa, kienu jitolbu saġrificċji enormi mill-imsejnkna ħaddiema li kienu jindaħlu għal dan il-qtugh. Izda dawn l-irġiel, imdorrija sa minn żgħożithom fil-ħidma qierħa tar-raba', kienu jmiddu għonqhom għal dan ix-xogħol bla ebda tnikkir.

Biex wiehed iqanqal u jaħdem dan ix-xorta ta' materjal żonqri jeh-tieġlu wkoll senġha u Prattika speċjali. Meta jinħadem, dan is-samm iebes jipproduċi xogħlijiet tassew sbieħ, fini u delikati li, ħafna drabi, f'tit u xejn jintgħažlu minn dawk ta' l-irħam proprju. Haġa waħda tagħ-żel sostanzjalment dan il-materjal mill-irħam komuni; u din hi n-nuqqas ta' vini fil-blata Għawdxija. Fi kliem ieħor, il-blata m'hix ivvinata. Ta' min iġhid ukoll li hemm żewġ kwalitajiet ta' din il-ġebbla żonqrija: ta' lewn griż u ta' lewn safrani.

Milli jidher dan ix-xorta ta' rħam huwa addattat ħafna biex wiehed ikun jista' jaħdem minnu opri mill-isbaħ. Sirna nafu li dan l-irħam Għawdxin kien jintuża fil-kostruzzjoni tal-bini anki fi żminijiet imbiegħda. Meta fis-sena 1910 l-arkoologu Malti Sir Temi Zammit

kixef, fil-Bajja tar-Ramla l-Hamra, il-famużi Banjijiet Rumani, li kienu jikkonsistu minn dsatax-il kamra, ġo dan l-istabbiliment Ruman instabu bosta xogħlijiet magħmula minn din il-ġebbla samma.

Fiz-żminijiet iktar qrib lejna, minn dan il-blata, inħadmu opri kolossali mhux biss f'Malta u Għawdex, iżda barra minn Malta wkoll.

Minn dan il-materjal inħadem il-'breakwater' tal-Port il-Kbir f'Malta u xi baċiri fid-Dockyard. Minnu huwa magħmul ukoll il-War Memorial li hemm fil-Ġonna tal-Furjana. Anki l-pedistall tal-monument lil Kristu Re li wiehed jilmah aħna u

deħlin il-Belt Valletta, huwa maħdum minn din il-ġebbla żonqrija Għawdxija. Hemm ukoll il-kolonna tal-Knisja ta' Birżebbuġa.

F'Għawdex jidher opri artistiki mill-isbaħ maħduma mill-irħam tal-Qala. Ta' min isemmi, fost l-oħrajn, il-fonti tal-Knisja Parrokkjali tal-Qala, il-parti ta' fuq taz-zokklatura tal-Knisja Katidrali, il-pedistall tal-War Memorial, f'nofs il-pjazza tat-Tokk, erba' kolonna fil-Bażilika Kolleġġjata tan-Nadur u xi opri oħra żgħar.

Fost l-opri li hemm barra minn Malta nsemmu biss il-knisja Katidral kollha ta' Liverpool u l-'fireplaces' tal-vapur lussuż Queen Mary.

Id-Droga tal-Haxixa

L-AKTAR droga li qiegħda tigi abbużata fil-gżejjer Maltin hija, Lmingħajr dubju ta' xejn, il-HAXIXA jew kif inhi magħrufa xjentifikament il-Cannabis Sativa.

Tajjeb li wiehed ikun jaf bil-ħsara kemm fil-ġisem u kemm fil-moħħ li twassal għaliha din id-droga.

F'esperimenti li saru fuq ix-xadini, instabu sinjali ċari ta' ħsara fil-moħħ u li ma titfejjaxq.

Fl-isfera sesswali, min jieħu l-haxixa ġie rappurtat li kellu nuqqas kbir ta' ċelluli fertilizzati, impotenza, ċelluli mhux normali u twelid difettuż.

Minbarra dan, min juża minn din il-Haxixa, instab li huwa aktar sogġett għal mard tal-pulmun u l-kanċer.

Il-Haxixa b'xi mod tikkaguna wkoll mard mentali li jwassal għat-telfien ta' l-interess kollu tal-ħajja — karriera, xogħol, familja.

VJOLENZA U VANDALIŻMU


M'hemmx dubju li l-użu tad-droga fost iż-żgħażaġħ iwassal għal nuqqas serju ta' kontroll fuq il-moħħ u jwitti t-triq għal vjolenza u vandaliżmu.

Il-Haxixa u l-ingredjenti tagħha jipproduċu fil-moħħ ta' min jehodhom stat ta' min ikun qiegħed f'ħolma; fejn il-ħsibijiet jidher aktar qawwija u wiehed jibda jithawwad meta jħares lejhom. Generalment dawk li jieħdu l-Haxixa jħossuhom aktar ferħanin u tajbin; ċertu ferħ li ma jkunux jistgħu jispjegaw. Izda dawn l-effetti jiddependu ħafna mill-post fejn ikunu u ċ-ċirkostanzi ta' l-ambjent. Ħafna mbagħad jibdeu iħossu wkoll biża' tal-mewt, dwejjajq kbar u jibdeu jaraw ċerti affarijiet li ma jeżistux — dawk li jisseħju allucinazzjonijiet.

Meta l-Haxixa tindara wiehed iħoss ċertu bżonn li jibqa' jehodha, imma jekk jirnexxilu jieqaf jehodha wara li jkun draha, ma jigrilu ebda ħsara — għalkemm għall-ewwel ma jkunx jista' jorqod, jew iħossu f'tit nervuż u xewqan li jkompli jehodha.

Minn dan kollu wiehed jista' jara li huwa d-dover ta' kull individwu li b'ebda mod ma jgħin f'xi traffikar jew uzu ħażin tad-drogi u għandu jkun hemm koperazzjoni sħiħa mal-Pulizija dwar kull każ li jsir magħruf.

IMĠIEBA FIT-TRIQ



● Qatt issuq b'tant "speed" illi ma tkunx tista' twaqqaf il-vettura tiegħek **b'mod raġonevoli.**

● Trid tiftakar li l-vizibilità tiegħek tonqos meta tasal **f'xi kantuniera** jew fuq **quċcata ta' xi għolja.** Minbarra hekk, id-distanza li fiha l-vettura tiegħek tkun tista' tieqaf hija itwal **għan-niżla** jew meta it-triq tkun **imxarba jew tizloq.**

● Ukoll taht kundizzjonijiet normali, d-distanza li fiha il-vettura tista' tieqaf **titwal b'heffa kbira ma' l-'speed':** per eżempju, d-distanza li fiha tieqaf vettura li tkun għaddejja **bl-40 mil fis-siegha** hija **4 darbiet itwal** minn dik ta' l-istess vettura li tkun miexja **bl-20 mil fis-siegha.**

● Bis-sistema metrika 40 mil u 20 mil huma 65 km u 35 km rispettivament.

● Fl-każ ta' emergenza, ikollok b'zonn ċertu hin biex tirreagixxi. F'sitwazzjoni normali r-reazzjoni tiegħek **rari tkun fil-pront.** Din tkun aktar bil-mod jekk inti tkun **għajjen, mghammex bid-dawl** jew jekk il-fakultajiet tiegħek ikunu **b'xi mod affetwati.**

LIMITI TA' VELOĊITÀ JEW 'SPEED'

● Taqbiżx dawn il-limiti:

	F'inhawi abitati	Barra l-inhawi abitati
Motor cars u motor cycles	40 km/h	65 km/h
Charabancs u coaches	35	50
Vetturi tat-tagħbija	35	35
Vetturi li jirmonkaw	25	25
Vetturi ta' l-inkapaċitati u tractors	15	35

● **Izda kwalunkwe waħda mill-velocitajiet ta' hawn fuq tista' tigi ristretta b'sinjali xierqa tat-traffiku.**

● **Fejn ikun hemm toroq doġoq, jew mhux dritti, jew dawk mingħajr bankini jew fejn ikun hemm hafna nies, int naturalment għandek issuq anqas mil-limiti ta' velocità li semmejna.**

● **Min-naħa l-oħra, jekk ma jkollokx xi raġuni valida, ma għandekx issuq bi 'speed' anqas minn dak medju tat-traffiku fil-post u l-hin partikulari.** It-tnikkir fis-sewqan hafna drabi johloq perikolu bħal ma jagħmel 'speed' eċċessiv.

**FOR SERVICE AND SATISFACTION
REFER YOUR GALVANISING REQUIREMENTS**

TO

MALTA DRYDOCKS


ENQUIRIES TO:

MARKETING AND SALES MANAGER

NEW BUILDING SECTION

**Tel: 822451 (Ext: 308, 500)
822491**

PROĠETT KBIR FIL-FACILITAJIET TAL-PORT



KIENET l-idea tal-Prim Ministru Dom Mintoff kif imhabbra minnu stess fit-taħdita tiegħu lin-Nazzjon fl-aħħar tas-sena 1979 li tigi żviluppata l-art li tibda mill-Crown Ditch viċin il-Bombi sas-Salib tal-Marsa. Il-lum, anqas minn sentejn wara, din l-idea saret realtà. Issa din il-parti tal-Port il-Kbir, qabel mit-lufa, inbidlet f'Ċentru tat-trasbord tant prominenti fil-Pjan tal-Gvern Soċjalista li jtejjeb aktar l-ekonomija ta' pajjiżna.

Il-hsieb ta' dan il-proġett kien li:

(a) tigi żviluppata l-Menqa li hija l-'focal point' tal-proġett kollu, billi tigi attrezzata biex ikunu jistgħu jidhlu fiha bastimenti kbar tal-merkanzija;

(b) li jinbena spazju kbir għal hażna ta' 'containers' fil-post, illum magħruf Beltilhażna;

(c) li jsir post għal hażna taż-żejt u l-faħam għall-użu tal-Power Station in-naħa magħrufa b'Ta' Ċejlu, l-isfel mill-Menqa;

(d) li jsir sistema ta' toroq li tgħaqqad direttament iż-żewġ ċentri ta' hażna msemmijin hawn fuq mal-Moll tal-Menqa.

Fil-Menqa, li qabel kienet tintuża għal hatt mill-braken, saru mollijiet kbar u tħammel qiegħ il-baħar biex ikunu jistgħu jidhlu vapuri b'pikka kbira. Tqiegħed ukoll 'pipeline' taħt l-art twil 500 metru biex iwassal iż-żejt mill-moll sat-tankijiet li nbnew fuq l-gholja Ta' Ċejlu.

Sadanittant, fuq l-gholja Ta' Ċejlu tneħħa kwantità kbira ta' materjal imgeddes madwar iċ-ċmieni

tal-ventilazzjoni tal-Power Station. Din l-medda ta' art li fiha 7,000 metru kubu tnaddfet kollha u giet livellata biex isservi għall-hażna tal-faħam waqt li l-istess ċmieni ġew rinforzati b'hitan godda madwarhom.

Beltilhażna, li tikkonsisti f'linja shiha ta' swar mibnija fi żmien il-Kavallieri, tnaddfet mill-imbarazz u mit-tined qodma li s-Servizzi Ingliżi kienu bnew u thallew hekk żdingati. L-ispazju issa jkopri 60,000 metru kwadru u qed jipprovi ambjent għall-hażna tal-containers. Ittiehdet ukoll l-opportunità biex inbnew żewġ ġibjuni li jesghu 3 miljun galluk ilma.

Naturalment iż-żewġ postijiet ta' hażna, kemm dak Ta' Ċejlu u dak ta' Beltilhażna ma kien ikollhom sinifikat ta' xejn li kieku ma kellhomx aċċess dirett u faċli speċifikament għall-Menqa — iċ-Ċentru tal-proġett kollu.

Giet għalhekk mibnija sistema ta' toroq li barra kif għidna, iġhaqqdu l-proġett, jipprovi biex trakkijiet generalment goffi bħal dawk li jgħabbu l-'containers' jevitaw toroq prinċipali li minnhom iġhaddi t-traffiku pubbliku. Hekk issa, trakkijiet li jkunu ġejjin kemm min-naħa t'isfel u kemm min-naħa ta' fuq ta' Malta jgħaddu mis-sistema l-ġdida minflok ma jgħaddu minn Triq Diċembru 13 li hija arterja prinċipali tat-traffiku pubbliku.

Is-sistema kollha ta' toroq godda tkopri tul ta' 4,000 metru u nbni

Dan il-proġett kien tħabbar mill-Prim Ministru s-Sur Dom Mintoff fit-taħdita tiegħu lin-Nazzjon fl-aħħar tas-sena 1979. Illum, anqas minn sentejn wara, dan il-proġett sar realtà'.

f'żewġ stadji: l-ewwel inbniet in-naħa ta' fuq li minn hdejn id-Dogs Home (il-Bombi) tibqa' sejra sal-moll tal-Menqa, u wara tkompla x-xogħol sakemm tniġfet triq ġdida mill-Menqa sas-Salib tal-Marsa, preciz fejn qabel kien hemm il-fab-



brika tal-bagalji hdejn ir-'round-about' tal-Marsa.

Tqatta' kwantità kbira ta' blat u tneħhew mijiet ta' trakkijiet terra-

twati qed jiġu pprovduti b'imħażen u uffiċini oħra li nbnew għalihom f'dawn in-naħat.

Sadanittant ittiehdet ukoll l-opportunità biex issir sistema tad-drenagg f'din in-naħa tat-triq pers li l-abitanti t'hemm kienu għadhom jużaw il-fosos.

Il-proġett kollu, bl-iżvilupp tal-Menqa, Beltilhażna u l-'area' ta' madwar il-Power Station, kif ukoll is-sistema ta' toroq ta' bejniethom sar mill-haddiema tal-Ministeru tax-Xoghlijiet u Sport u xi haddiema tal-kuntrattur.

Il-Ministru Lorry Sant responsabbli għat-tweġġ ta' dan il-proġett infrastrutturali segwa mill-qrib il-progress tax-xogħol biz-żjarat spissi tiegħu fuq il-lant tax-xogħol biex flimkien mal-Perit, uffiċjali tekniċi u haddiema stinkaw kemm felhu biex l-idea tal-Prim Ministru setgħet isseħħ fi żmien relattivament qasir.

RAKKONT GHAT-TFAL

★ ★ L-ISBAH MILIED ★ ★

Kulhadd jaf li t-tifel ta' Carmelin kien inkapaċitat. Id-dar waħdu ma kienx joqgħod u kien johroġ biss meta jeħduh magħhom ommu u missieru nhar ta' Hadd bil-karrozza li kienu għadhom kemm xtraw. "Miskina Carmelina" qalet darba minnhom omm David, Noel u Joanna waqt li kienu qed jieklu, "il-hin kollu ma' dak it-tifel. Tistrieħ biss nhar ta' Hadd meta tmur tisma' l-quddies għax joqgħod miegħu missieru. Mill-bqija ma titilqu qatt minn taht għajnejha. Il-bieraħ kont qed nitkellem magħha u bdejt inħajjarha tiġi magħna għall-party tal-Milied. Kieku tixtieq tiġi imma miskina kif tista' b'dak it-tifel?"

"Ma għandha 'l hadd min joqgħod miegħu?" staqsiet Joanna.

"Ohtha biss għandha u dik miż-zewġa u toqgħod 'il bogħod. Veru nixtieqha tiġi . . ."

"Ma tistax iġġibu magħha?"

"Le, ruħi, David. Dak ma joqgħodx fejn ikun hemm hafna nies u storbju . . . għax imbagħad flok tieħu pjaċir tibda tinkwieta u taħbat-ha aghar . . . Jiena ħajjartha biex forsi tistrieħ għal ftit, miskina. Ġej il-Milied u bħal daż-żmien kulhadd igawdi xi ftit. Jien offrejtilha li noqgħod nieħu ħsiebu jien imma lanqas b'xejn ma riedet tisma'. Qaltli: 'Ma tarax, imbagħad ir-raġel x' jagħmel? U t-tfal?' Jien għeditilha li missierkom tmorru miegħu intom. Imma ma riditx taf."

Fil-kamra waqa' skiet kbir.

Imbagħad Joanna li kella qalba tad-deheb qabżet u qalet: "Morru intom, ma, u noqgħod miegħu jien."

"U t-titelf il-party?" qalilha Noel li tghidx kemm kien ilu jistennieh il-party. "U b'daqshekk? Sena oħra ma jasalx? U ahna jkollna party l-iskola kieku biss." wiegbet Joanna.

Għall-ewwel hadd ma qal xejn, imma mbagħad l-omm qaltilha: "Joanna, ruħi, waħdek tbaġhti miegħu għax dak tqil u tkun trid toqgħod tqandlu. Ma tkunx tifilhu. Anki Carmelina stess ma tkunx trid thallik . . ."

"Int għidilha, ma . . . Jiena nifilhu, ma jimpurtax . . ."

"Jimporta, ruħi . . . Dak mhux ta' jdejk waħdek."

Hawnhekk kien pront qabeż David: "Mela noqgħod ma' Joanna jien; inkunu t-tnejn nieħdu ħsiebu . . ."

"It-tnejn thallina ma" reggħet qalet Joanna.

"Ma naħsibx, imma la qed tinsistu, ngħidilha."

Noel biss ma qal xejn. Dak il-party ma kien jibdlu ma xejn. Kien ilu jgħodd il-granet sakemm jasal. Kien se jtilfu hekk? Go fih kellu taqbida shiħa. Min-naħa kellu xewqa kbira li jmur il-party u mill-oħra ried jgħin lil ħutu u lil Carmelin. X'se jaqbad jagħmel? Meta kielu Joanna qalet lil ommha: "Se tmur tghidilha 'l Carmelin, ma?"

"Issa kif għada naraha ngħidilha, imma ma naħsibx li se tghid iva. Ahna issa naraw. Forsi x'ħin tkun taf li miegħek se joqgħod David tafdakom. Anzi ħa mmur nara ngħidilhiex issa biex forsi nħajjarha . . . U kif qalet hekk, qamet minn postha u qabdet biex toħroġ ħa tmur għand Carmelin li kienet toqgħod hdejh-hom. Kif waslet hdejn il-bieb tal-kamra ta' Noel bi sforz kbir qalilha, "Għidilha li se nkun hemm jien ukoll. Inkunu ahna t-tlieta nieħdu ħsiebu ma jkollhiex għalfejn tinkwieta."

X'ħin semgħu lil Noel joffri li ma jmurx il-party kulhadd baqa' ssummat. "Tassew trid toqgħod

magħna?" staqsiet Joanna bil-kemm trid temmen lil widnejha.

"Mela biċ-ċajt? Mhux għax irrid nitlef il-party imma biex ma nħallikomx waħedkom. Forsi Carmelina taċċetta tkun taf li se nkunu tlieta."

Kemm ferħet Carmelina meta omm it-tfal marret tghidilha. Għall-ewwel qaltilha li ma kellhiex qalb ittelfilhom il-party, iżda meta ommhom żguratha li kienu wlieda stess li ħarġu bl-idea allura laqgħet l-istedina bil-ferħ.

Kien l-ewwel party li kienet marret mindu twieled it-tifel tagħha Kevin sitt snin qabel. U kemm hadet pjaċir tiltaqa' man-nies u toqgħod titkellem u tiekol u tixrob xi ħaġa. It-tliet sigħat taru, lanqas biss indunat kif għadda l-ħin tant kienet għal qalbha. X'ħin waslet lura d-dar għal ħabta tal-ħdax ta' bil-lejl sabet lil David, lil Noel u 'l Joanna għadhom imqajmin ikantaw u jizzuffjettaw quddiem Kevin!

"Grazzi David, Noel u Joanna" qaltilhom Carmelin. Il-Bambin jibqa' jafulkom." Imbagħad ir-raġel tagħha fetax kexxun u minnu hareġ tlett pakketti waqt li qalilhom: "Dawn għalikom, għandkom wieħed kull wieħed. U nerga' nerrin-grazzjakom għax ilna ma nafx kemm ma ngħaddu Milied sabiħ bħal dan."

"U ahna wkoll" qal Noel, "ħadna pjaċir daqslikieku ġejna l-party. Kevin qağhad kwiet hafna u qağhdna nilgħabu miegħu. Grazzi tar-rigali . . . ma kellkomx xi triduhom."

"Il-Milied it-Tajjeb lil kulhadd" qalu kollha f'daqqa.

U tassew li għal David, Noel u Joanna, għal ommhom u missierhom u għal Carmelin u r-raġel tagħha kif ukoll għaċ-ċekjen Kevin kien Milied tassew hieni!

Teleduk — Sensiela Ġdida fuq it-TV għall-Istudenti

Il-Ministeru ta' l-Edukazzjoni qed jagħmel sensiela ġdida ta' xandiriet edukattivi fuq it-'television' għall-istudenti ta' l-iskejjel sekondarji. Il-programmi kollha qed ikunu preżentati f'għamla ta' Quiz li għandhom l-għan kemm li jgħallmu u jedukaw kif ukoll li joffru divertiment waqt li joħolqu f'min jarahom u jieħu sehem spirtu kompetittiv.

B'kollox hemm tliet sensiliet ta' Quizzes. L-ewwel waħda fiha 13-il programm u hi maħsuba għall-istudenti ta' l-ewwel u t-tieni klassi, se tibqa' sejra sa Frar.


It-tieni sensiela għall-klassijiet il-kbar ta' l-iskejjel sekondarji fiha 7 programmi u tixxandar bejn Frar u April.

It-tielet sensiela, ta' 7 programmi wkoll, hi għall-istudenti tan-'New Lyceum' u tixxandar bejn April u Mejju. F'kull programm jikkompetu skola kontra oħra barra fil-każ tal-Liċeo l-Ġdid li jieħdu sehem fih il-klassijiet.

Kull programm fih tliet taqsimiet b'mistoqsijiet fuq is-sugġetti li jigu mgħallma fl-iskola, fuq il-'mass media', (jew aħjar sugġetti marbuta mar-radju, il-gurnali u t-television) u taqsima fuq Tagħrif Ġenerali.

F'kull programm hemm ukoll mistoqsijiet bi premju għas-semmiegħa.

Il-programmi huma maħsuba u mtella' mit-taqsima Xandir għall-Iskejjel tad-Dipartiment ta' l-Edukazzjoni.



packseal
SELFADHESIVES LTD


**Manufacturers of self-adhesives tapes
for industrial and office use.**

We produce Cellophane, PVC, Coloured PVC, Masking, Electrical, Reinforced, Doublesided, Litho Masking, Mending and Polypropylene tapes.

We also print on tapes to customer's specifications.

Trade Enquiries: Galley Street, Marsa.
(by Trunk Road and Malta Shipbuilding Ltd.)

Tel. 24147 Telex: 842 CHIMAD MW



Cellux®

META NKUNU KBIRNA

K IEN hemm żmien li fih meta l-bniedem kien jibda jixxjeh, is-soċjetà kienet twarrbu. Bhalikieku kienet tgħidlu "issa hadt minnek ix-xogħol tiegħek, saħtek u l-gharaq ta' gbinek, u wara li hlibtek ma baqax użu għalik." Kull minn ikun diehel fix-xjuħija kien jibza' minn mument bħal dan.

Iżda llum il-folja inqalbet. Mhux talli permezz ta' edukazzjoni iktar fil-fond u permezz ta' qawmien ta' sens ta' gratitudni, m'għandniex ngħidu lix-xjuħ "ISSA M'GHANDNIEX B'ZONNKOM", iżda qegħdin ngħarfu li wara li dawn ikunu taw il-kontribut tagħhom biex is-soċjetà tagħna issir aħjar, għandna inkunulhom grati.

Min jistudja l-bniedem meta jibda jixxjeh jgħidlek li l-proċess u l-attitudni hija wahda meraviljuża. Hekk kif in-nies jibdedw jidhlu fl-età, johrog iżjed fil-beraħ il-karattru tagħhom. Meta l-pressjoni soċjali tal-jiem imghoddija tidda tonqos, il-kwalitajiet tal-bniedem johorgu iktar evidenti fil-jiem tax-xjuħija.

Dik il-persuna li minn dejjem kellha karattru "tqatta u tiekol minnha" tidda turi li iktar qed issir "minn tagħna" hekk kif fuqha jibdedw jghaddu is-snin. Il-persuna li fiz-żmien ma kinitx egoista tinduna li donnha qed iktar issir thobb lil ta' madwarha, u dan forsi għaliex l-interess fl-affarijiet tad-dinja jibda jonqos. Jekk trid tara il-hlewwa, it-tjubija, l-umorizmu — hares lejn persuna li qed tidhol fiz-żmien u tara li dawn jidhru iktar fid-dawl veru tagħhom.

Madankollu huwa veru wkoll l-oppost ta' dak li għadna kif għidna. Dik il-persuna li għal snin shaħ qatt ma għallmet lilha nnifisha biex ma tkunx egoista, iżda li għal snin shaħ irnexxielha taħbi l-egoizmu taht il-personalità, fiz-żmien tax-xjuħija ssibha iktar diffiċli li tagħmel dan għaliex il-kontroll fuqha innifisha jkun aktar iebes.

Hadd ma jista' jmeri lil xi xjuħ li iġidulek li kultant l-aħjar ftit snin tal-hajja ikunu l-iktar iebes ta' hajjithom. Ihossu li jkollhom jiddependu minn haddiehor. Ihossu li ma jistgħux jagħmlu dak li kienu jagħmlu meta kienu iżgħar. Dawn

huma affarijiet li jkidduhom. L-iktar li jimxu huma dawk li matul il-hajja żviluppaw filosofija għalihom li biha jwiegħbu għall-mistoqsijiet li jiltaqa' magħhom kull bniedem.

Generalment, il-biza' tax-xjuħija jiġi meta nagħalqu il-hamsin jew is-sittin, u għalhekk tajjeb li ngħarfu x'għandna nagħmlu ftit tas-snin qabel.

Inharsu l-ewwel lejn is-saħħa fizika. Il-mistrieħ. Jekk hawn min qabez il-hamsin jaf x'jiġifieri tistrieħ nofs siegħa wara nofsinhar. Min ma bediex, issa ż-żmien li jibda jistrieħ daqsxejn. Min ihossu f'saħħtu jargumentali li dan is-serhan ta' wara nofsinhar huwa telf ta' żmien, iżda din l-użanza tas-serhan wara nofsinhar tista' ttawwal iż-żmien tal-hajja barra milli timla' lill-persuna b'energija. Hafna nies li rnexxielhom jibqgħu attivi fil-hajja waslu s'hawn għaliex bdew l-użanza li jistrieħu siegħa jew tnejn matul il-jum.

Il-fatt li persuna tidra tistrieħ ftit, anke ma tkunx fizikament fis-sodda, ikun qed iġhin biex ikun hemm serenita' mentali u biex tibqa' alerta u svelta għal dak li jsir madwarha. Iżda barra minn hekk dan inaqas hafna l-ilmenti fiziċi. It-tensjoni, f'forma jew oħra, tista' twassal jew taggrava l-indigestjoni, in-nervi, in-nuqqas ta' rqad, ir-rewmattizmu u hafna ilmenti oħra li huma komuni max-xjuħ. Għalhekk il-mistrieħ matul il-jum huwa haġa li għandna nagħtu kasha.

Haġ' oħra li għandna nibdedw nikkultivaw minn issa hija l-indafa tal-persuna. M'hemm xejn isbah milli tkun qed titkellem ma' mara xiha li tkun taf li hi nadifa f'persunitha, ixxommilha dik ir-riħa ta' friskezza tal-banju ta' kuljum, dik ir-riħa helwa tal-ftit fwieħa li tagħmel. Dik il-mara li tibqa' żzomm ruħha, u tagħmel xagħarha pulit, hija rispettata u l-kumpanija tagħha hija apprezzata minn dik li tintelaq u li ma żzomm ruħha. Kultant issib li mhux dejjem faċli. Maż-żmien il-bniedem isir inqas attiv, u forsi l-ewwel ma jitraskura huwa persuntu. Iżda jekk irridu li nibqgħu niġu milqughin fis-soċjetà ma nistgħux ma nżomm ruħna indaf. U dan jghodd għan-nisa daqs kemm jghodd għall-irġiel u vice-versa.

Punt ieħor importanti fil-hajja tax-xjuħ, daqs kemm huwa importanti fil-hajja ta' dawk li għadhom iżgħar, huwa l-ikel. Mhux li nieklu u nithanzru, iżda li nużaw il-moderazzjoni. Irridu nieklu ikel tajjeb, bilanċjat, fih il-vitami. Jekk ma noqogħdux attenti jew inkella nieklu iżjed milli jmissna, nirvinaw saħħitna. Ma' l-ikel hemm il-htieġa ta' l-eżerċizzju u ta' l-arja friska. Passiġġata qasira jew xi ftit xogħol fil-ġnien biżżejjed biex jagħtuna iż-żewġ affarijiet f'salt wiehed u jzommuna attivi. Barra minn hekk meta nkunu diehlin għaž-żmien tax-xjuħija, tajjeb li niehdu hsieb il-ġisem aktar minn qabel. Nistaqsi. Kemm minnha jagħmluha drawwa li mmorru għand tabib għal 'check-up'? It-tabib infittxuh biss meta nkunu ma nifilhux. Iżda jaqblilna hafna li kultant, anke jekk ma nkunu qed inhossu xejn, immorru għal vista generali. Nanticipaw xi mard u nkunu kuntenti.

Hafna nisa u rġiel li fi żmienhom kienu famużi fl-arti, fin-negozju, fis-servizz pubbliku u li għexu hajja mimlija attività, irnexxielhom jirtiraw mingħajr inkwiet. Ir-raġuni kienet li l-hajja li kienu għaddew tathom is-sodisfazzjon li xtaqu minnha. Oħrajn li ma għarfux jagħmlu l-aħjar użu minn hajjithom, jew li ma kellhomx l-opportunitajiet meħtieġa, isibuha diffiċli. Iżda qatt mhu tard wisq.

Il-hajja hija sabiħa. Tista' tagħtina l-aqwa sodisfazzjon. Li rridu nagħmlu huwa li niehdu hsieb tagħna nfunsa... u dawk ta' madwarna.



PULPETTI TAL-HUT

Għal 6 persuni

Ikollok bżonn

600 g hut, mgholli u mnaddaf mill-qoxra u qxur (tista' tuża hut frozen); 600 g patata msajra l-forn bil-qoxra b'kollox; ftit noċe moskata maħkuka; melħ.

Biex taqlihom: 100 g dqiq; żewġ bajdiet; kuċċarina żejt; 150 g frak tal-hobż niexef; bżar u melħ; żejt biex taqli.



Metodu

Farrak il-hut b'cejjeċ żgħar u għaffġu sew bil-furketta, imbagħad ħawwad sew b'mgħarfa ta' l-injam sakemm jiġi artab ħafna. Qaxxar il-patata u għaffiġha sew ukoll, u ħallatha mal-hut. Hawwar bil-melħ u ftit noċe moskata, u aħdimha qiesha għagina, li tgerbeb qiesha zalzetta twila u mbagħad qatta' minnha b'cejjeċ indaqs u ifforma bihom pulpetti tondi u ċatti kollha ndaqs. Issa lesti platt bid-dqiq, iehor bil-frac tal-hobż, u iehor bil-bajd imħabbat imħawwar bil-bżar u melħ u b'kuċċarina żejt. Ibda billi l-ewwel tgerbeb pulpetta bid-dqiq, wara tgħaddiha fil-bajd imħabbat u fl-aħħar fil-frac tal-hobż u mill-ewwel aqli fiż-żejt sħun. Meta l-pulpetti jkunu lesti, kif terfagħhom mit-taġen, poġġihom fuq karta tal-kċina biex joqtru sew miż-żejt. Servi l-pulpetti sħan, ma' kontorn ta' insalata friska.



*Hu ħsieb
li l-familja
tiegħek tieġu l-aħjar!*

M.M.U.

**TOFFRILEK
PRODOTTI ĠENWINI**

**Halib frisk
Rikotta**

Milk Shakes

Jogurt

Krema friska

L-APPRENDISTAT FIS-SNAJJA' TAL-BINI

L-APPRENDISTAT fis-Snajja' tal-Bini gie introdott f'Malta għall-ewwel darba mill-Gvern Soċjalista meta f'Diċembru ta' l-1975 daħal l-ewwel grupp ta' zghazagh bhala apprendisti mad-Dipartiment tax-Xoghlijiet.

Kien jidher ċar li jekk il-pajjiż ried ikompli jżid fir-ritmu tax-xogħol li kien għaddej bih fil-bini ta' l-infrastruttura, kien jinhtieglu li jrawwem aktar zghazagh haddiema fis-sengħa tal-bini.

Il-Gvern Soċjalista ried ukoll li s-sengħa tradizzjonali tal-bini tit-pogġa fuq sisien sodi u tingħata l-għarfien li jisthoqqilha.

B'riżultat ta' l-iżvilupp li għaddej bih pajjiżna, il-Gvern irid ikompli jinkoraġġixxi dawn is-snajja' tradizzjonali Maltin.

Minhabba li hemm bżonn ta' aktar haddiema f'dan is-settur, l-apprendistat fl-iskema tal-bini issa se jiġi abbinat ma' l-iskema ta' taħriġ estiz fis-snajja' (extended skill training scheme) li waqqaf dan l-aħħar il-Gvern Soċjalista.

Permezz ta' din l-iskema ġdida l-apprendisti jiġu sponsorjati kemm mill-Gvern u kemm mill-industriji privati. Il-perijodu ta' taħriġ ikun ta' tliet snin — imqassma f'5 xhur u nofs teorija u daqshekk żmien ieħor fil-prattika fis-sengħa tal-bini.

Hawn ta' min ifakkar, li sa ftit snin ilu, f'pajjiżna kien għadu jeżisti ċertu preġudizzju kontra s-sengħa tal-bini. Dan forsi għaliex dawk li kienu jaqdbu din is-sengħa kienu generalment ikunu bla skola ta' xejn u għalihekk ma kienx ikollhom ċansijiet li javanzaw bhall haddieħor li jkun qabad xi sengħa oħra.

Illum il-gurnata, għal kuntrarju, bl-iskema ta' l-apprendistat, iż-zghazagh jiġu ipprovduti bit-tagħlim meħtieġ u mhegga biex jippreparaw



ruhhom għall-avvanz fis-sengħa li jkunu għażlu.

B'riżultat tas-serjetà li biha tmexxiet l-iskema ta' l-apprendistat, numru sabiħ mill-ewwel grupp li daħlu issa laħqu pożizzjonijiet tekniċi bħal 'surveyors', 'building inspectors' u 'draughtsmen'.

Uħud minnhom qegħdin ikomplu bl-istudju bl-iskop li jilħqu postijiet aktar għoljin li minn żmien għal żmien jinholqu fil-Ministeru.

● BENEFICĊJI

Il-benefiċċji fl-avvanz li għamlu dan il-grupp ta' żgħażaġh kienu

kollha mbassra mill-Ministru s-Sur Lorry Sant li f'diversi okkażjonijiet wegħidhom li, jekk jirsistu u jieħdu l-istudji tagħhom bis-serjetà, huwa jagħtihom l-opportunitajiet kollha li jilħqu l-aktar gradi għolja fil-Ministeru, inkluż dak ta' perit.

Iż-żgħażaġh illum iridu jiftakru li qabel, kemm fi żmien il-Gvern Kolonjali u kif ukoll fi żmien il-Gvern Nazzjonalista, dawn l-opportunitajiet għall-haddiema fis-sengħa tal-bini anqas biss kienu joħolmu bihom. Il-waħdiet li kien jirnexxilhom jidhlu apprendisti mal-Gvern, malli kien jispiċċalhom il-kuntratt kienu jitfghuhom 'il barra. F'xi

okkażjoni 'l hawn u 'l hinn kienu forsi jagħmlu karità magħhom u jzommuhom bħala 'labourers'.

Iż-żgħażaġh tal-lum, haddiema fis-sengħa tal-bini jridu jiftakru wkoll li t-titjib kbir li akkwistaw fil-qagħda tagħhom inkiseb bis-saħħa tal-Gvern Soċjalista u tal-General Workers Union li sa minn mindu jidhlu apprendisti tibda tiegħu hsiebhom.

Huwa fatt li l-iskema ta' l-Apprendistat fis-Snajja' tal-Bini, qed tagħti lura lil pajjiżna patrimonju ta' sengħa li biż-żmien kienet qiegħda tghib, htiġa tat-traskuraġni li halliha fiha haddiehor.

KOMPETIZZJONI GĦAL STUDENTI FL-ISKEJJEL TAS-SNAJJA'

FL-ISKOLA tas-snajja' ta' Umberto Calosso f'Santa Venera dan l-aħħar saret kompetizzjoni ta' prattika fis-sengħa għal studenti li jattendu t-tielet sena fl-iskejjel tas-snajja' ta' Bighi, Marsa u Umberto Calosso. Din il-kompetizzjoni, li saret għat-tielet sena konsekuttiva, kienet sponsorjata minn ditti privati bil-għan li l-istudenti fl-iskejjel tas-snajja' jipperfezzjonaw is-sengħa tagħhom.

Qabel bdiet il-kompetizzjoni l-Ministru ta' l-Edukazzjoni, t-Tabib Philip Muscat, kellem lill-istudenti. Huwa qal li l-Gvern irid ikompli jgħolli l-livell ta' l-edukazzjoni teknika f'pajjiżna. Wara li kien il-Gvern tal-Haddiema li għall-ewwel darba fetax l-iskejjel tas-snajja', l-Ministru Muscat qal li mill-1972 'l hawn dawn l-iskejjel harrġu aktar minn 19,000 ġuvni u 6,000 tfajla fi snajja' differenti li sabu jaħdmu fl-industriji godda li fetħu f'dawn l-aħħar snin. Illum hawn domanda kbira mill-industriji għall-studenti li jattendu l-iskejjel tas-snajja' haġa li tikkonferma l-livell għoli ta' taħriġ tekniku li jingħataw l-istudenti. Il-Ministru Muscat qal li wara li jtemmu b'suċċess it-tielet sena l-istudenti jistgħu jidhlu fl-'Extended Skill Training Scheme'. Din is-sena d-dhul f'din l-iskema, li hija fl-istess linja ta' l-iskemi apprendist/skular u haddiem/student jkollhom tagħlim teoretiku u taħriġ prattiku, mistenni jirdoppja.

Il-Ministru ta' l-Edukazzjoni habbar ukoll li l-Gvern se jwaqqaf centru ieħor speċjalizzat tas-snajja' fuq l-istrumenti ż-żgħar. Il-bżonn għal dan iċ-centru inħass minħabba l-avvanz fit-teknika l-għdida u biex pajjiżna ma jibqax marbut biss mas-snajja' ta' l-elettriku, welding, plumbing u sheet metal. Dan iċ-centru, li se jitwaqqaf bl-għajnuna tal-Gvern Taljan, se jgħin lill-istudenti li diġà jinsabu fl-iskejjel tas-snajja' jipperfezzjonaw f'dawn is-snajja' sofistikati.

Illum pajjiżna qed jagħmel progress fid-diversifikazzjoni ta' l-industrija biex ma nibqghux

marbutin ma' industriji li l-produzzjoni tagħhom ma tlahhaqx mas-swieq internazzjonali. Illum pajjiżna qed jinvesti f'industriji tal-metall li jitolbu snajja' sofistikati, fosthom it-tarzna l-għdida. Minħabba l-avvanz fit-teknoloġija Malta trid tikkompeti ma' pajjiżi avvanzati b'sistemi godda u għalhekk għandna bżonn haddiema mharrġa f'dawn is-snajja', temm ighid il-Ministru.



Wara d-diskors tiegħu l-Ministru dar ma' l-istudenti u ra x-xogħol li kienu qegħdin jagħmlu fil-kompetizzjoni, fosthom fil-welding, marine plumbing, sheet metal, bench fitting, machining, electrical installation u auto mechanics.

Jitkellew l-Avukat

Dawn huma twegibiet għal każi ġenerali u għalhekk f'kull każ partikulari wiehed għandu jiehu parir legali.

L-Att Nru. XXIII ta' l-1979, li emenda "l-Ordinanza ta' l-1959 li Tneħhi l-Kontroll tad-Djar", jitratta dwar iċ-ċnus temporanji, li qassamhom fi tnejn:

- (a) *dawk sa 30 sena fejn skond para. 10B(2)(a)(1) isiru, meta jagħalqu, kera normali circa darbetjn daqs iċ-ċens, u*
- (b) *dawk ta' iżjed minn 30 sena, fejn skond para. 10B(4) isiru, meta jagħalqu, ċens perpetwu, b'kuntratt fakoltattiv ġdid, b'ċens imkabbar darbetjn l-originali.*

Mela iċ-ċnus temporanji kollha jaqgħu jew taht (a) jew taht (b).

Issa taht liema minnhom jaqa' ċens temporanju ta' 17-il sena, li jagħlaq sena oħra, u li iċ-ċenswalist jkollu d-dritt, jekk jixtieq, li jgeddu għal 17-il sena oħra?

F'każ bħal dan, la iċ-ċenswalist ikollu d-dritt li jgedded iċ-ċens għal perijodu ieħor ta' sbatax-il sena, skond il-kuntratt originali, il-provizjonijiet ta' l-Att XXIII ta' l-1979, li fl-opinjoni tiegħi, japplikaw għal dan il-każ, huma dawk tal-artikolu 10B(4); jigiifieri, jekk iċ-ċenswalist jipprevadi ruħu mid-dritt tat-tigdid għal 17-il sena oħra, il-perijodu tal-konċessjoni jiskorri 'it-30 sena, u allura ikollu dritt jitlob li iċ-ċens isir perpetwu imma l-ħlas ikun ta' sitt darbiet aktar. Iċ-ċenswalist jista'

jekk irid, jirrinunza għat-tigdid, u allura iċ-ċens isir kirja, u l-ħlas ikun bejn wiehed u ieħor id-doppju taċ-ċens, rivedibbli kull hmistax-il sena skond l-ogħli tal-ħajja.

Wara li miet missieri, ommi bniet dar bil-flus li wirtet mingħand il-familja tagħha. Fid-dar għadhom joqgħodu fiha ommi flimkien ma' żewġ ħuti. F'każ li tigi nieqsa ommi u ma jkunx hemm testment, l-aħwa l-oħrajn għandhom dritt ikeċċu lil dawk li baqa' d-dar biex b'hekk id-dar tkun tista' tinbiegħ u l-ġid jinqasam bejn kulħadd?

Jekk l-omm tmut mingħajr testment, id-dar issir proprjetà ta' l-ulied kollha, u ħadd ma jkollu dritt jokkupaha mingħajt il-kunsens tal-werrieta l-oħra kollha. Infatti kull wiehed minn dawn ikun jista' jitlob il-liċitazzjoni, jew il-bejgħ tad-dar bis-subasta taht l-awtorità tal-Qorti. Min jixtri d-dar, ikun jista' jibgħat 'l barra lil dawk li jkunu qed jokkupawha, jekk dawn ma jkunux qed iħallsu l-kera; u, jekk id-dar tkun dekontrollata, anqas jistgħu jitolbu lill-Housing Department biex jirrek-wizzjonaha.

Jekk wiehed mill-aħwa jigi adottat minn zijuh bil-kuntenizza tal-ġenituri tiegħu, xi dritt għandu għall-wirt mingħand zijuh u mingħand ommu u missieru f'każ li ma jkun hemm ebda testment?

Meta jkun hemm adożzjoni bil-Qorti, il-persuna adottata tigi kkunsidrata mil-liġi bħala iben jew bint naturali ta' min ikun adottaha. Din tirt tant lil min kien adottaha kemm lill-ġenituri naturali.

Jien miżzewweg darbetjn u għandi tfal mill-ewwel u mit-tieni żwieġ. Naf li hemm xi haġa fil-liġi fuq kif il-wirt li jolqot lill-ulied li m'humix ta' missier wiehed jew omm waħda. Jien f'ħsiebni nagħmel testment. Nista' nħalli lil uliedi kollha, tal-ewwel u tat-tieni żwieġ indaqs?

Iva, tista. Kull ma tghidlek il-liġi fl-artikolu 641 hu li l-mara u t-tfal tat-tieni żwieġ ma jstax imisshom aktar mill-anqas favorit mit-tfal tal-ewwel żwieġ.

Jiena ser nixtri dar. Il-bejgiegħ qalli li jaqbel li fil-kuntratt ma niddkjarawx il-prezz li se nagħtih, imma prezz ħafna iżgħar. Jaqbilli?

Il-parir tiegħi hu li tiddikjara il-prezz li sejra thallas. Dikjarazzjoni falza tista' tkun kawża ta' nkwieta. Attenta!

Jiena krejt dar mingħand iz-ziju u min f'it taż-żmien 'l hawn ma tajtux iżjed kera. Issa xi ħadd qalli li meta dan irid jista' jixhetni 'il barra, dan veru?

Skond l-artikolu 10(a)(i) tal-Kap. 109, il-kerrej jitqies li jkun naqas milli jkun puntwali fil-ħlas tal-kera jekk jagħlaq il-kera, u s-sid jitolbu, u ma jħallasx; u jerga' jagħlaq il-kera u s-sid jitolbu, u l-kerrej jerga' ma jħallasx fi żmien hmistax-il gurnata minn meta s-sid ikun talabulu għat-tieni darba.

Jekk ġuvni jmut, u jkollu l-flus il-bank, u l-ġenituri għadhom ħajjin it-tnejn, il-flus jinqasam bejn l-aħwa biss? Il-ġenituri ma jieħdu xejn flus?

Skond l-artikolu 852 tal-Kodiċi Ċivili, meta il-mejjet ikun għazeb bla testment u jhalli warajh lill-ġenituri u lill-ħutu, il-wirt jinqasam indaqs bejn il-ġenituri u l-aħwa; jigiifieri jekk jibqgħu ħajjin warajh iż-żewġ ġenituri, u per eżempju, tlett aħwa, il-wirt jinqasam f'ħames ishma indaqs, sehem kull wiehed. Jekk jibqa' ħaj wiehed biss mill-ġenituri, l-wirt jinqasam indaqs bejn ħut il-mejjet, u l-omm jew il-missier li jkun baqa' ħaj.

Meta biċċa raba' tkun imqabbla, u l-gabilott imut, ibnu jirt il-qbila?

Iva. Imma jekk ir-raba' jkun qed jinħadem mill-gabilott mhux bi qbiela, iżda bil-ftehim tal-qsim tal-uċuh bejnu u bejn is-sid, il-ftehim jispiċċa mal-mewt tal-gabilott.

Jiena kont ġejt adottata minn kop-pja bla tfal. Wara li adottaw lili, kellhom 3 itfal. Issa mietu it-tnejn, bla testment. Jiena li jien bint adottata, għandi dritt għall-wirt daqs it-3 itfal naturali, jew inqas?

Inti għandek dritt tikkonkorri għall-wirt l-istess bħat-tfal naturali (artikolu 848).

DREAMPAEDIC HEALTH MATTRESS



DREAMLAND FOLDING CHAIR



DREAMLAND DREAMLAND GARDEN FURNITURE UPHOLSTERY



DREAMLAND

BEDDING CO. LTD.


**FACTORY:-
ST. LAWRENCE STREET,
B'KARA, MALTA.
TEL: 40345**


**SHOWROOM:-
397, FLEUR DE LYS RD.,
B'KARA, MALTA
TEL: 40345**


Tassew jaqbillek li jkollok cheque book tal-Mid-Med


Mary u John qablilhom meta fethu kont kurrenti mal-Mid-Med.

Qablilhom ghax

 illum igawdu l-konvenjenza li jhallsu biċ-cheque u m'hemmx ghalfejn johorgu hafna flus fuqhom.

 irrangaw li l-paga titpogġielhom mal-ewwel il-bank.

 ma jridux joqgħodu jmorru huma jhallsu pagamenti li qed jagħmlu bin-nifs jew pagamenti oħra regolari. Sempliciment avzaw lill-Bank biex johdilhom hsieb dawn il-pagamenti regolament mill-kont kurrenti tagħhom.



**Ibda uza
cheque book tal-Mid-Med –
jaqbel lilek ukoll!**

Iftah kont kurrenti f'wahda mill-ferghat tal-Mid-Med imferrxin ma' Malta u Għawdex.



Mid-Med Bank Limited

Sigurtà u Efficjenza